



ပြည်ထောင်စုသမ္မတမြန်မာနိုင်ငံတော်
ပို့ဆောင်ရေးနှင့်ဆက်သွယ်ရေးဝန်ကြီးဌာန
ဆက်သွယ်ရေးညွှန်ကြားမှုဦးစီးဌာန

စာအမှတ် ၊ ၇၀၀-ဆည/ခွဲ(၇)အရင်းအမြစ်/ ၅၅၄၁
ရက်စွဲ ၊ ၂၀၁၆ ခုနှစ် ၊ အောက်တိုဘာလ ၃၁ ရက်

သို့

ပြည်ထောင်စုဝန်ကြီးရုံး
ပို့ဆောင်ရေးနှင့်ဆက်သွယ်ရေးဝန်ကြီးဌာန

အကြောင်းအရာ ။ မြန်မာ့ဆက်သွယ်ရေးလုပ်ငန်းမှ တင်ပြလာသည့် 1800 MHz လှိုင်းနှုန်းစဉ်
အသုံးပြုခွင့်နှင့် စပ်လျဉ်း၍ ပြန်လည်တင်ပြခြင်းကိစ္စ

ရည်ညွှန်းချက်။ (၁) မြန်မာ့ဆက်သွယ်ရေးလုပ်ငန်း၏ (၇.၉.၂၀၁၆)ရက်စွဲပါ စာအမှတ်၊
ဥညရ၊ နဥည- လှိုင်းနှုန်း/၂၀၁၆/၁၂၄
(၂) ပို့ဆောင်ရေးနှင့်ဆက်သွယ်ရေးဝန်ကြီးဌာန၊ ပြည်ထောင်စုဝန်ကြီးရုံး
၏ (၁၉.၉.၂၀၁၆) ရက်စွဲပါ စာအမှတ်၊ ဆသ-၂/မလ(အထွေထွေ)/၂၀၁၆
(၁၇၇၀)

၁။ အကြောင်းအရာပါကိစ္စနှင့်စပ်လျဉ်း၍ မြန်မာ့ဆက်သွယ်ရေးလုပ်ငန်းမှ 1800 MHz
လှိုင်းနှုန်းစဉ် အသုံးပြုခွင့် သတ်မှတ်ချထားပေးရာတွင် အခြား Nationwide Operator များနည်းတူ
လေလံစနစ်တွင် ဝင်ရောက်ယှဉ်ပြိုင်ခြင်းမှ ကင်းလွတ်ခွင့်ပြုပါရန်နှင့် နှုန်းထားအခမဲ့ဖြင့် အသုံးပြုခွင့်
ပြုပါရန် ရည်ညွှန်း(၁)ပါစာဖြင့် တင်ပြလာမှုအပေါ် ဒုတိယဝန်ကြီးမှ “ကျန် Operator များမှ ကန့်ကွက်
လာနိုင်ခြင်း ရှိ/မရှိနှင့် ဥပဒေ၊ လုပ်ထုံးလုပ်နည်းအရ ကင်းလွတ်ခွင့်ပြုနိုင်ခြင်း ရှိ/မရှိ ဆန်းစစ်၍
တင်ပြပေးရန်”ဟု မှတ်ချက်ပြုပါသဖြင့် မှတ်ချက်ပါ အတိုင်း စိစစ်၍ ပြန်လည်တင်ပြရန် ပြည်ထောင်စု
ဝန်ကြီးရုံးမှ ရည်ညွှန်း(၂)ပါစာဖြင့် အကြောင်းကြား စာပေးပို့လာပါသည်။


၂။ မြန်မာ့ဆက်သွယ်ရေးလုပ်ငန်းမှ တင်ပြလာသည့် 1800 MHz လှိုင်းနှုန်းစဉ် အသုံးပြုခွင့်သည်
လှိုင်းနှုန်းစဉ်ဆိုင်ရာနည်းဥပဒေအရ အများပြည်သူသုံးမီဘိုင်းလှိုင်းနှုန်းခွင့်အသုံးပြုခွင့်တွင် အကျုံးဝင်ပြီး
နည်းဥပဒေ (၂၁)နှင့် (၃၅) အရ လှိုင်းနှုန်းအသုံးပြုခွင့်ရသူအားလုံးသည် လှိုင်းနှုန်းစဉ် အသုံးပြုခွင့်ကို
သတ်မှတ်ချက်များနှင့်အညီ ဆေးဆောင်ရမည်ဖြစ်ပါသည်။

၃။ ဆက်သွယ်ရေးဥပဒေ ပုဒ်မ (၈၂) အရ “ဝန်ကြီးဌာနသည် အများပြည်သူအကျိုးငှာ ဤဥပဒေအရ
လိုအပ်သောခွင့်ပြုချက်၊ လိုင်စင်နှင့် ထောက်ခံချက်တို့ကို ရယူခြင်းမှလည်းကောင်း၊ လိုအပ်ပါက အခကြေးငွေ

များကို ဆေးဆောင်ခြင်းမှလည်းကောင်း အစိုးရဌာန၊ အဖွဲ့အစည်းတစ်ခုခု သို့မဟုတ် ပုဂ္ဂိုလ် တစ်ဦးဦးအား ပြည်ထောင်စုအစိုးရအဖွဲ့၏ ခွင့်ပြုချက်ဖြင့် ကင်းလွတ်ခွင့်ပြုနိုင်သည်။ သို့ရာတွင် နိုင်ငံတော်အရေးပေါ် အခြေအနေနှင့် ဆက်သွယ်သည့်ကိစ္စရပ်များ ၊ နိုင်ငံတော်ကာကွယ်ရေးနှင့် လုံခြုံရေးဆိုင်ရာ ကိစ္စရပ်များ၊ သဘာဝဘေးအန္တရာယ်ကိစ္စရပ်များအတွက် ပြည်ထောင်စုအစိုးရအဖွဲ့၏ ကြိုတင်ခွင့်ပြုချက်ကို ရယူရန် မလိုဘဲ ဆောင်ရွက်နိုင်သည်။ ဆောင်ရွက်ချက်များကို ပြည်ထောင်စုအစိုးရအဖွဲ့သို့ ပြန်လည်တင်ပြရမည်” ဟုဖော်ပြ ထားပါသည်။

၄။ သို့ရာတွင် မြန်မာဆက်သွယ်ရေးလုပ်ငန်းအနေဖြင့် 1800 MHz လှိုင်းနှုန်းစဉ်အား Customer များသို့ ဆက်သွယ်ရေးဝန်ဆောင်မှုများ ပေးရာတွင် အသုံးပြုမည်ဖြစ်ပြီး စီးပွားရေးလုပ်ငန်းတွင် အသုံးပြုခြင်း ဖြစ်သည့်အတွက် မြန်မာဆက်သွယ်ရေးလုပ်ငန်းသို့ နှုန်းထားအခမဲ့ဖြင့်ခွင့်ပြုပါက ဈေးကွက်အတွင်း လွတ်လပ်စွာပြိုင်ဆိုင်မှု သဘောသဘာဝကို ပျက်ပြားစေမည်ဖြစ်သဖြင့် ကျန်အော်ပရေတာ များမှ ကန့်ကွက်မှုများ ရှိလာနိုင်ပါသည်။

၅။ ဆက်သွယ်ရေးညွှန်ကြားမှုဦးစီးဌာနအနေဖြင့် 1800 MHz လှိုင်းနှုန်းစဉ် အသုံးပြုခွင့်ချထား ဆေးနိုင်မည့် နည်းလမ်းများ သတ်မှတ်နိုင်ရေး အတွက် Consultant ငှားရမ်း၍ ဆောင်ရွက်လျက် ရှိပါသဖြင့် မြန်မာဆက်သွယ်ရေးလုပ်ငန်းအနေဖြင့် ဆက်သွယ်ရေးညွှန်ကြားမှုဦးစီးဌာနမှ 1800 MHz လှိုင်းနှုန်း အသုံးပြုခွင့် သတ်မှတ်ချထားရေး ဆောင်ရွက်သည့်အချိန်တွင် စည်းကမ်းချက်များနှင့်အညီ လျှောက်ထား ရယူရန် လိုအပ်မည်ဖြစ်ကြောင်း တင်ပြအပ်ပါသည်။


(စိုးသိန်း)
ညွှန်ကြားရေးမှူးချုပ်
du

မိတ္တူကို -

- ဦးဆောင်ညွှန်ကြားရေးမှူး၊ မြန်မာဆက်သွယ်ရေးလုပ်ငန်း
- ရုံးလက်ခံ / မျှောစာတွဲ